


IL-MITJAR TAL-QRENDI



Fi żmien l-aħħar gwerra dinjija, il-Qrendi fu l-inhawi ta' madwar kienu ta' importanza strateġika għad-difiża tal-pajjiż. Ir-rahall stess kien miżgħud bis-soldati, l-aktar dawk tat-tielet battaljun tal-KOMR. F'Has-Sejjieh kien hemm il-fortizza magħrufa bhala "il-Fortizza ta' Haġar Qim" filwaqt li l-post magħruf bhala 'il-Qasam' kien iservi bhala mitjar.

Il-kostruzzjoni tal-mitjar tal-Qrendi kienet bdiet fl-1940 u kien infetaħ fl-10 ta' Novembru 1942 minn *Air Vice Marshall Sir Keith Park*, li kien il-kap kmandant ta' l-ajru f'Malta, billi tajjar u niżel bl-ajruplan tiegħu *Hurricane OK-2*. Hu ntlaxa' mill-oghla awtoritajiet tal-pajjiż u minn gwardja ta' l-unur li kienet iffurmata minn soldati tat-tielet battaljun tal-KOMR. Folla mdaqqsqa ta' nies mill-inhawi viċin ukoll kienet attendiet għal din iċ-ċerimonja.

Dan il-mitjar kellu żewġ *runways*, wahda mix-Xlokk għall-Majjistral u l-oħra mill-Grigal għal Lbiċ. F'nofs il-mitjar mal-ġenb ta' wahda mir-*runways* kien hemm bini ta' razzett kbir u li kien jintuża bhala torri tal-kontroll. Fil-ġenb tar-*runway* l-oħra kien hemm torri tal-kontroll iehor li dan għadu hemm sa llum. Tahtu fil-blatt kien hemm l-*Exchange tat-Telephone* u aktar fil-fond kien hemm generatur ta' l-elettriku.

F'Jannar, 1943, kienet ittiehdet id-deċiżjoni mill-pajjiżi alleati li ssir invażjoni fuq l-Italja u li kellha tibda minn Sqallija. Il-mitjar tal-Qrendi kellu sehem kbir f'din l-invażjoni. Għal kwantità ta' ajruplani li kien hawn għal din l-invażjoni, il-mitjar tal-Qrendi matul is-sena 1943 kellu fih tliet skwadri mir-*Royal Air Force* ta' *Spitfires MK.V*. Dawn kienu *229 Squadron*, *249 Squadron* u *185 Squadron*, din ta' l-aħħar kienet iffurmata f'Hal Far fit-12 ta' Mejju 1941.

Minn dan il-mitjar, l-operazzjonijiet tat-titjir

kienu jsiru matul il-jum minn *Emmanuel Muscat* biss, billi l-*Spitfires* kienu jagħtu s-sapport lit-truppi ta' l-Alleati matul l-avvanzi tagħhom fuq Sqallija. Kienu ntużaw ukoll *Spitfires MK IX* li kienu jagħmlu xogħol ta' tkixxif billi jiehdu ritratti mill-ajru. Malli dawn kienu jinżlu ir-ritratti kienu jintbagħtu fil-*'combined operation room'* f'Lascaris, il-Belt. Sadanittant, f'Ġunju 1943, mill-Afrika ta' fuq kienu nġiebu għadd ta' ajruplani *Spitfires ta' 31 St. Fighter Group* li kienu għad-diżpożizzjoni ta' l-Amerikani u sakemm damu fil-mitjar tal-Qrendi sarulhom tiswijiet u wara dawn kienu ġew stazzjonati fl-*Air Strip* tax-Xewkija, Ghawdex. Meta l-Italja ċediet fit-8 ta' Settembru, 1943 ma setax jonqos il-briju shih mill-piloti u l-*'ground crew'*.

Lejn l-aħħar ta' Settembru, 1943 l-użu ta' dan il-mitjar beda jonqos u sat-30 ta' Settembru t-tliet skwadri kienu ġew trasferiti għall-mitjar ta' Hal Far. Però l-istorja ta' dan il-mitjar ma tieqafx hawn. Fit-28 ta' Diċembru 1944, York li kien ġej mill-Kajr kien niżel bi żball f'wahda mir-*runways* ta' dan il-mitjar minflok Hal Far. Aktar tard, il-mitjar tal-Qrendi, spiċċa minn taht l-RAF u ma baqax jintuża aktar hlief għal xi emerġenza. Kienet bdiet tagħmel użu minnu r-*Royal Navy* u sar *'Mine and Torpedo Depot'*.

Ajruplan Amerikan *B-17 Flying Fortress* kien niżel ukoll f'dan il-mitjar. Fis-27 ta' Awissu 1945, *Spitfire* tat-*73 Squadron* kien ikkraxxa u fil-15 ta' Frar 1949, ajruplan tar-*Royal Navy Firefly* tal-*812 Squadron* kellu jagħmel inzul ta' emerġenza wara li kellu hsara fil-magna. L-aħħar darba li niżel ajruplan f'dan il-mitjar kien fl-4 ta' Mejju 1958 meta ajruplan *Dakota* tal-Qawwa ta' l-Ajru Amerikana kien ikkraxxa. Sa l-1975 parti minnu kienet tintuża bhala ufficċju metereoloġiku.